

သတင်းထုတ်ပြန်ချက်

## Junction City Tower ၏ Topping Up အခမ်းအနား။

### ရန်ကုန်မြို့၏ အသစ်လွင်ဆုံး အထင်ကရအဆောက်အအုံကြီး ပြီးစီးရန် နီးကပ်လာပါပြီ

- ၂၃ ထပ် မြင့်မားသော ကမ္ဘာ့အဆင့်မီ အဆင့်မြင့်ဘက်စုံအဆောက်အအုံကြီး၏ တစ်စိတ်တစ်ပိုင်း အဖြစ် ရန်ကုန်မြို့လယ်တွင် ထိပ်တန်း Grade A အဆင့် ရုံးခန်းကျယ်များ ထည့်သွင်းထားပါသည်။
- Junction City Tower တည်ဆောက်မှုကို ၂၀၁၇ ခုနှစ် ပထမလေးလပတ်ကာလအတွင်း ပြီးစီးရန် စီမံထားပါသည်။

ရန်ကုန်၊ မြန်မာ၊ မေလ ၁၉၊ ၂၀၁၆ ခုနှစ် - ရန်ကုန်မြို့လယ်၏ မိုးကောင်းကင်အနားသတ်လိုင်း ဟု အဓိပ္ပာယ်ဖွင့်ဆိုနိုင်သည့် ၂၃ ထပ်မြင့် Junction City Tower ကို အပြီးသတ်နေပြီဖြစ်ကြောင်း Shwe Taung Group က ယနေ့တရားဝင်ထုတ်ပြန်ကြေညာပါသည်။ စင်ကာပူနိုင်ငံမှ ဒီဇိုင်းဆရာ DP Architects ၏ဒီဇိုင်းကို စင်ကာပူ၏ Keppel Land Limited (Keppel Land) နှင့် အကျိုးတူပူးပေါင်းတည်ဆောက်သည့် Junction City Tower ကို ၂၀၁၇ ခုနှစ်အစောပိုင်းကာလတွင် အပြီးသတ်ရန် စီစဉ်ထားပြီး ထိပ်တန်း Grade A အဆင့် ရုံးခန်းကျယ်များ ထည့်သွင်းထားပါသည်။

ဤကြေညာချက်အထိမ်းအမှတ်အဖြစ် Junction City Tower ၏ ထိပ်ဆုံးတွင်ထားရှိပြီး နောက်ဆုံးထည့်သွင်းမည့် ကွန်ကရစ်ပြားပေါ်တွင် Shwe Taung Group နှင့် Keppel Land ကိုယ်စားပြုသူတို့၏ လက်များကို ဖိနှိပ်သည့် အထူးအခမ်းအနားတစ်ရပ်ကိုလည်း ရန်ကုန်မြို့ Sedona ဟိုတယ်တွင်ကျင်းပပြုလုပ်ခဲ့ပါသည်။

Shwe Taung Group ၏ အမှုဆောင်အရာရှိချုပ်ဖြစ်သူ ဦးအောင်ဇော်နိုင်က "ရန်ကုန်မြို့လယ်ကောင်မှာမြန်မာတစ်နိုင်ငံလုံး ဘယ် နေရာမှာမှ မရှိနိုင်တဲ့ အဆင့်မြင့်နေထိုင်မှုပုံစံအသစ်ကို Junction City Tower ကနေတစ်ဆင့် ကျွန်တော်တို့ အစပျိုးမိတ်ဆက်ပေးသွားမှာဖြစ်ပါတယ်။"

အဆောက်အအုံတည်ဆောက်ရာမှာ စံချိန်စံညွှန်းပြည့်မီကာ ဆုတံဆိပ် တွေရရှိထားပြီး ရေရှည်တည်တံ့တဲ့ စီးပွားရေး လုပ်ဆောင်မှုကြောင့် ဒေသတွင်းမှာ နာမည်ကောင်းနဲ့ကျော်ကြားတဲ့ Keppel Land အဖွဲ့အစည်းနဲ့ အကျိုးတူပူးပေါင်း လုပ်ကိုင်ရတဲ့အတွက် Shwe Taung Group အနေနဲ့ အလွန်ဂုဏ်ယူပါတယ်။ ငှားရမ်းနေထိုင်သူတွေအနေနဲ့ Junction City Tower ရဲ့ အရည်အသွေးနဲ့သတ်မှတ်ချက်တွေဟာ ဘယ်နိုင်ငံတကာနဲ့မဆို တန်းတူဖြစ်တဲ့ ထိပ်တန်း Grade A အဆင့်ရုံးခန်းတွေရဲ့ အရည်အသွေးအတိုင်းရရှိဖို့ မျှော်မှန်း နိုင်ပါတယ်” ဟု ပြောကြားခဲ့ပါသည်။

ကြမ်းခင်းဧရိယာ စတုရန်းမီတာ ၃၄,၀၀၀ ကျယ်ဝန်းသော Junction City Tower သည် မြန်မာနိုင်ငံတွင် လုပ်ငန်းများတိုးချဲ့လုပ်ကိုင်လိုသော နိုင်ငံတကာရင်းနှီးမြှုပ်နှံသူများ၏ အရည်အသွေးမြင့်ရုံးခန်းလိုအပ်ချက်များ ကို ဖြည့်ဆည်းပေးနိုင်ရန် ရည်ရွယ်ပါသည်။ Junction City Tower က ရန်ကုန်မြို့ရှိ တခြားမည်သည့် ဆောက်လုပ်ရေးစီမံကိန်းကမှ မပေးနိုင်သော လိုအပ်ချက်အခြေခံများကို ဖြည့်ဆည်းပေးပါလိမ့်မည်။ ငှားရမ်းသူ များအနေဖြင့် ဘက်ပေါင်းစုံပြည့်စုံသော Junction City စီမံကိန်း ၏ တစ်စိတ်တစ်ပိုင်းဖြစ်သည့် Junction City Shopping Centre တွင် ဈေးဝယ်ခြင်းနှင့် အပန်းပြေဖျော်ဖြေမှုအစီအစဉ်များ၊ ဗိုလ်ချုပ်အောင်ဆန်းဈေးတွင် ဈေးဝယ်ခြင်း စသည် တို့ကိုလည်း တစ်ပါးတည်း ရရှိခံစားနိုင်မည်ဖြစ်သည်။ ရုံးခန်းငှားရမ်းသူများရော၊ လုပ်ငန်းတွဲဖက်လုပ်ကိုင်ရန် ခေတ္တလာရောက် လည်ပတ် သူများပါ Pan Pacific Yangon ဟိုတယ် သို့မဟုတ် service residence များတွင် အဆင်ပြေနေထိုင် နိုင်ကြမည်ဖြစ်သည်။ ကျယ်ဝန်းသောကားရပ်နားနိုင်သည့်နေရာ၊ အဆင့်အမြင့်ဆုံးလုံခြုံရေးစနစ်၊ စွမ်းအားပြည့် အရန်မီးစက် စသည်ဖြင့် ခေတ်မီ၊ အဆင်ပြေအောင် ဝန်ဆောင်မှုများအား ဤ Tower က ဂုဏ်ယူစွာဆောင်ရွက်ပေးထားပါသည်။ ထို့ အပြင် ရန်ကုန်မြို့တော်၏ရင်သပ်ရှုမောဖွယ်ရာမြင်ကွင်းကို Junction City Tower မှ ရှုမြင်နိုင်မည်ဖြစ်သည်။

Junction City ၏ တစ်စိတ်တစ်ပိုင်းဖြစ်သော Junction City Tower သည် ကမ္ဘာ့အဆင့်မီဘက်စုံဖွံ့ဖြိုးတိုးတက်မှုပါဝင်သည့်စီမံကိန်းတစ်ခုဖြစ်ပြီးဗိုလ်ချုပ်အောင်ဆန်းလမ်းနှင့် ရွှေတိဂုံဘု

ရွှေတိဂုံဘုရား လမ်းထောင့် အချက်အချာကျသော နေရာတွင် တည်ရှိကာ ရန်ကုန်တွင် ဒီဇိုင်းဆန်းဆန်း၊ ဇိမ်ကျကောင်မွန်မှုနှင့် အရည်အသွေးမြင့်မြင့် နေထိုင်နိုင်သည်ဟူသော စံသတ်မှတ်ချက်အသစ်များကိုလည်း ချမှတ်ပေးပါလိမ့်မည်။ Junction City Tower ၏ Grade A ရုံးခန်းများ အပြင် ဈေးဝယ်ခြင်းနှင့် ဖျော်ဖြေမှု centre ၊ Pan Pacific Hotels Group မှ တွဲဖက်တာဝန်ယူဆောင်လုပ်သော ကြယ်ငါးပွင့်အဆင့်ဟိုတယ်သာမက ကျယ်ကျယ်ဝန်းဝန်းနေထိုင်၊ လုပ်ကိုင်၊ ကစားနိုင်မည့် ခေတ်မီဝန်ဆောင်မှု ပေးသည့် အထပ်မြင့်လူနေအိမ်ခန်း serviced residence များလည်း ပါဝင်ပါသည်။ စီမံကိန်းပထမအဆင့်တွင် ပါဝင်သော Junction City Tower ၊ Junction City Shopping Centre နှင့် Pan Pacific Yangon တည်ဆောက်မှုများသည် ၂၀၁၇ ခုနှစ်တွင် ပြီးစီးမည်ဖြစ်ပြီး serviced residence များပါဝင်သော ဒုတိယဆင့်ကို ၂၀၁၉ ခုနှစ်တွင် အပြီးတည်ဆောက်ရန် စီမံချက်ရေးဆွဲထားပါသည်။

ရေရှည်တည်တံ့သောဖွံ့ဖြိုးတိုးတက်မှုအရေးပါပုံကို လက်တွေ့ပြသောအားဖြင့် Junction City သည် သဘာဝပတ်ဝန်းကျင်ကိုထိခိုက်မှုမရှိစေရန်ဦးတည်သော ဒီဇိုင်းကို မြန်မာနိုင်ငံတွင် စတင်ဆောင်ရွက်သူဖြစ်ရန် ရည်မှန်းချက်ထားရှိပါသည်။ မိုးရေစုဆောင်းအသုံးချခြင်း၊ ရေဆိုးသန့်စင်ခြင်းနှင့် အဆောက်အအုံတစ်ခုလုံး၏စွမ်းအင်အသုံးပြုမှုကို ၁၅% မှ ၂၀ % အထိ လျော့ချပေးနိုင်သော နေရော နေရောင်ခြည်စွမ်းအင်အသုံးပြုခြင်းများအပါအဝင် သဘာဝပတ်ဝန်းကျင်ကို အကျိုးပြုစေသည့် ဆောက်လုပ်ရေးပစ္စည်းများနှင့် နည်းပညာများကို ပေါင်းစပ်အသုံးပြုသွားမည်ဖြစ်သည်။ Junction City သည် စင်ကာပူနိုင်ငံ အဆောက်အဦဆောက်လုပ်ရေးအာဏာပိုင်အဖွဲ့ (Building and Construction Authority) မှ ချီးမြှင့်သော Green Mark Gold Certification ကို ရရှိနိုင်ရန် ရည်မှန်းထား ပါသည်။

“Junction City Tower ၏ topping up တည်ဆောက်မှုက ရန်ကုန်မြို့ရဲ့အချက်အခြာနေရာမှာ ဆန်းသစ်ထူးခြားတဲ့ အထင်ကရအဆောက်အအုံတစ်ခုကို အစပြုမွေးဖွားနိုင်ဖို့ ပိုမိုနီးကပ်လာစေပါတယ်။ လွန်ခဲ့တဲ့ (၂) နှစ်ကျော်ကာလကစလို့ တည်ဆောက်မှုလုပ်ငန်းစဉ်မှာ ထင်ရှားသိသာတဲ့ တိုးတက်မှုတွေ ဖြ

ဖြစ်ပေါ်အောင်ဆောင်ရွက်ပြီး ၂၀၁၇ ခုနှစ်ဆန်းပိုင်းမှာ ပြီးစီးနိုင်အောင် အစဉ်တစိုက်လုပ်ဆောင်ခဲ့ပါတယ်။ ကျွန်တော်တို့ရဲ့လုပ်ငန်းဖော် Keppel Land နဲ့တကွ ကျွန်တော်တို့ရဲ့အတိုင်ပင်ခံပုဂ္ဂိုလ်တွေ၊ ကန်ထရိုက်တာတွေ၊ ဝန်ထမ်းတွေ အားလုံးကြိုးပမ်းဆောင်ရွက်မှုကြောင့် ခုလိုအကောင်အထည်ပေါ်လာ နိုင်တာဖြစ်ပါတယ်။ လာမယ့်နှစ်မှာ ကျွန်တော်တို့ရဲ့ရုံးခန်းတွေကို ငှားရမ်းသုံးစွဲကြမယ့်သူတွေ အားလုံးကို လက်ခံကြိုဆိုနိုင်ဖို့ မျှော်လင့်ပါတယ်။

-- ပြီး --

### Shwe Taung Group အကြောင်း

၁၉၉၀ ပြည့်လွန်နှစ်များမှ စတင်တည်ထောင်ခဲ့သော Shwe Taung Group တွင် အိမ်ခြံမြေ၊ ရင်းနှီးမြှုပ်နှံမှု၊ ဆောက်လုပ်ရေးနှင့် ဆောက်လုပ်ရေးပစ္စည်းများ၊ စွမ်းအင်နှင့်အခြေခံအဆောက်အအုံ၊ ကုန်သွယ်လုပ်ငန်း၊ အာမခံလုပ်ငန်းများအပါအဝင် လုပ်ငန်းနယ်ပယ်မျိုးစုံတွင် ကျယ်ပြန့်သောစီးပွားရေးလုပ်ငန်းများဖြင့် စုပေါင်းဖွဲ့စည်းထားပါသည်။ မြန်မာနိုင်ငံအတွက် BMW ကားများ ဖြန့်ဖြူးရောင်းချခွင့်ကိုလည်း ရရှိထားပါသည်။ နိုင်ငံတဝှမ်း အလုပ်အကိုင်အခွင့်အလမ်းများ ဖန်တီးပေးနေပြီး Shwe Taung Group ၏ လက်ရှိ ဝန်ထမ်းအင်အားမှာ ၆၀၀၀ ကျော် ရှိသည်။

မြန်မာနိုင်ငံတွင် အရည်အသွေးမြင့်အိမ်ရာစီမံချက်များဆောက်လုပ်မှု သမိုင်းမှတ်တမ်းကောင်းရှိထားသော Group လည်းဖြစ်သည်။ Crystal Tower, Crystal Residences, Junction Square, Union Business Centre, Union Financial Centre, နှင့် မကြာခင် ပေါ်ထွက်လာမည့် Junction City စသော ထင်ရှားသည့် စီမံကိန်းများအပါအဝင် မြေဧက ၈၀၀ ကျော်ပေါ်တွင် အိမ်ရာစီမံချက်ပေါင်း ၅၀ကျော်ကို တည်ဆောက်ထားပြီး ဖြစ်သည်။ ထို့ပြင် Shwe Taung Group သည် မြန်မာနိုင်ငံ၏မြို့တော် နေပြည်တော်မြို့ ရှိ Myanmar International Convention Centre အားတာဝန်ယူတည်ဆောက်ခဲ့ပါသည်။

မြန်မာပြည်သူလူထုနှင့် သဘာဝပတ်ဝန်းကျင်အတွက် ကောင်းကျိုးပြုသော Corporate Social Responsibility - CSR ဆောင်ရွက် ချက်များကို Shwe Taung Group က ကျယ်ကျယ်ပြန့်ပြန့်လုပ်ဆောင်သွားမည်ဟု အလေးအနက်ယုံကြည် ထားပါသည်။ ၎င်းအနေဖြင့် လူ့အရင်းအမြစ် တိုးမြှင့်ခြင်း၊ သဘာဝပတ်ဝန်းကျင်အားကာကွယ်ခြင်း၊ လူမှုအသိုင်းအဝန်း တည်ဆောက်ခြင်း နှင့် အဖွဲ့အစည်း၏အုပ်ချုပ်မှုပိုင်းဆိုင်ရာ ပွင့်လင်းမြင်သာမှု နှင့် အကျိုးစီးပွားပါဝင်ပတ်သတ် သူများ အပေါ်တာဝန်သိတတ်မှု တို့ ကို တိုးမြှင့်အားပေးခြင်း စသည့် ကဏ္ဍများနှင့် သက်ဆိုင်သော အစီအစဉ်များ တွင် တက်ကြွစွာပါဝင်ပါသည်။ အဖွဲ့ကြီး၏ CSR သည် အနာဂါတ်မြန်မာနိုင်ငံ အတွက်

ဘာဝပတ်ဝန်းကျင်အားတိုးမြှင့်ထိန်းသိမ်းရန်၊ ပညာရေးကို မြှင့်တင်ရန် နှင့် လူမှုအသိုင်းအဝန်းအကျိုးပြု အစီအစဉ်များ စသည့် ရေရှည်တည်တံ့သော အစီအစဉ်များတွင် ဦးတည် ရင်းနှီးမြှုပ်နှံပါသည်။ Shwe Taung Group သည် သဘာဝပတ်ဝန်းကျင်နှင့် လိုက်လျောညီထွေသော အင်္ဂါရပ်များ နှင့် နည်းပညာများ အား ၎င်း၏ ကုန်ပစ္စည်းများတွင် ထည့်သွင်းကာ စတင် ကောင်အထည်ဖော်လုပ်ဆောင်မှုများ လုပ်ဆောင်နေပါသည်။

United Nation မှ လူ့အခွင့်အရေး၊ အလုပ်သမားဆိုင်ရာ၊ သဘာဝပတ်ဝန်းကျင် နှင့် ကျင့်ပျက်ခြစားမှုအား ဆန့်ကျင်ခြင်း စသည့် ကဏ္ဍများတွင် ရေရှည်တည်တံ့သော၊ လူမှုဝန်းကျင်ဆိုင်ရာ တာဝန်ယူမှုကို စီးပွားရေး အဖွဲ့အစည်းများမှ ကမ္ဘာတဝှမ်းတွင် ခံယူကျင့်သုံးရန် အားပေးတိုက်တွန်းသည့် အစီအစဉ်တစ်ခုဖြစ်သည့် United Nations Global Compact အဖွဲ့ဝင်အဖြစ် ၂၀၁၃ ခုနှစ်မှစပြီးအဖွဲ့ဝင်ဖြစ်လာပါသည်။

Shwe Taung Group: တာဝန်ခံသောရင်းနှီးမြှုပ်နှံမှုနှင့် ရေရှည်တည်တံ့ဖွံ့ဖြိုးအောင် ဆောင်ရွက်မှုများမှ တစ်ဆင့် လူနေမှုဘဝများကို ရှင်သန်နိုးကြားစေမည် (Inspiring Lives Through Responsible Investment and Sustainable Development)

**Keppel Land အကြောင်း**

အာရှ၏ထိပ်တန်း မြေအိမ်ရာအဆောက်အအုံလုပ်ငန်းများအနက်မှ တစ်ခုဖြစ်သော Keppel Land သည် Keppel Corporation Limited ၏ လုပ်ငန်းခွဲတစ်ခုဖြစ်ပြီး အောင်မြင်မှုဆုများချီးမြှင့်ခံရသော အိမ်ရာ အဆောက်အအုံစီမံချက်များ၊ ရင်းနှီးမြှုပ်နှံမှုအဆင့်မီကုန်သွယ်မှုအဆောက်အအုံဆောက်လုပ်မှုများ သာမက ပေါင်းစည်းအုပ်ချုပ်မှု (Corporate Governance) နှင့် ပွင့်လင်းမြင်သာမှု (Transparency) တို့တွင် စံချိန် စံညွှန်းမြင့်မားမှုတို့ကြောင့် နာမည်ကောင်းအသိအမှတ်ပြုခံရပါသည်။

ကုမ္ပဏီသည် အာရှတွင် လုပ်ငန်းများခွဲဖြန့်ဆောင်ရွက်နေရာ စင်ကာပူနှင့်တရုတ်နိုင်ငံသည် အဓိကဈေးကွက် ဖြစ်ပြီး အင်ဒိုနီးရှားနှင့် ဗီယက်နမ်ဈေးကွက်တွင်လည်း လုပ်ငန်းကြီးထွားလျက်ရှိနေပါသည်။

စင်ကာပူတွင် အဆင့်မြင့်ရုံးခန်းအဆောက်အအုံများ တည်ဆောက်ရာ၌ရှေ့ဆောင်ခဲ့သော Keppel Land သည် Marina Bay Financial Centre ၊ Ocean Financial Centre နှင့် One Raffles Quay စသော အထင်ကရအဆောက်အအုံများဖြင့် စင်ကာပူ၏ မိုးကုပ်စက်ဝိုင်းအနားသတ်မျဉ်းကို မြှင့်တင်ပေးနိုင်ခဲ့ပါသည်။

ကုမ္ပဏီသည် အာရှတိုက်၏အဓိကမြို့တော်များတွင် စီးပွားရေးရင်းနှီးမြှုပ်နှံမှုများ ပိုမိုကြီးထွားအောင် ဆောင် ရွက်မည်ဖြစ်သည်။ ပြည်ပရင်းနှီးမြှုပ်နှံမှုအဆောက်အအုံများတွင် ရန်ဟိုင်းရီ Park Avenue Central နှင့် Life Hub @ Jinqiao ၊ တရုတ်နိုင်ငံတွင် ဘေဂျင်း ရှိ Grade A ရုံးခန်းဆောက်လုပ်မှုနှင့် Sino-Singapore Tianjin Eco-City ရှိ Seasons City၊ ဗီယက်နမ်နိုင်ငံဟိုချီမင်းရှိ Saigon Centre ၊ အင်ဒိုနီးရှားနိုင်ငံ ဂျကာတာရှိ International Financial Centre နှင့် မြန်မာနိုင်ငံ ရန်ကုန်မြို့ရှိ Junction City Office Tower တို့ပါဝင်သည်။

ကုမ္ပဏီသည် ဖိလစ်ပိုင်နိုင်ငံ မနီလာမြို့တွင် SM-KL အဆောက်အအုံတည်ဆောက်မှု ဒုတိယအဆင့်ကို စတင်နေပြီဖြစ်သည်။ အာရှပြင်ပတွင်မူ UK နိုင်ငံ လန်ဒန်မြို့တွင် ရုံးခန်းအဆောက်အအုံ ဆောက်လုပ်ခွင့်ရရှိထားပါသည်။ Keppel Land ၏ လက်လီရောင်းချမှုလုပ်ငန်းကို ပိုမိုတောင့်တင်းခိုင်မာစေရန်အတွက် Retail management company တစ်ခုဖြစ်သော Array Real Estate ၏ ရှယ်ယာ ၇၅% ကိုရယူထားပြီး Keppel Land Retail Management Pte Ltd ဟု အမည်ပြောင်းလဲထားပါသည်။

Keppel Land သည် စင်ကာပူနိုင်ငံ Keppel Bay နှင့် Marina Bay တို့ကို မျက်နှာပြုပြီး ကမ္ဘာ့အဆင့်မီ လူနေအဆောက်အအုံများ ဆောက်လုပ်ခဲ့သည့် အာရှထိပ်တန်း အိမ်ခြံမြေလုပ်ငန်းကြီးဖြစ်သည်။ မန်ဟက်တန်၊ နယူးဂျော့ခ်တွင် လူနေအဆောက်အအုံတစ်ခုဆောက်လုပ်မှုဖြင့် အမေရိကန်နိုင်ငံတွင်းဝင်ရောက်လုပ်ကိုင်သည်။

စင်ကာပူနှင့်ပြည်ပနိုင်ငံများတွင် ဆောက်လုပ်ပြီး ဆောက်လုပ်ဆဲ အိမ်ပေါင်း ၇၀၀၀၀ ခန့် အပြင် ဒေသတွင်းတွင်လည်း လုပ်ငန်းဆောင်ရွက်မှုများတိုးပွားနေသော Keppel Land သည် အရည်အသွေးမြင့်နေအိမ်သီးသန့်၊ ရုံးခန်းသီးသန့်နှင့် နေအိမ်ရုံးခန်းတွဲစပ်အဆောက်အအုံ လိုအပ်ချက်တိုးမြှင့်လာမှုများကို ကောကောင်းစွာဖြည့်ဆည်း ပေးနေပါသည်။

ခိုင်မာသောအိမ်ခြံမြေလုပ်ငန်းများကို စီမံဆောင်ရွက်နေသော Keppel Land တွင် အိမ်ခြံမြေရန်ပုံငွေစီမံခန့်ခွဲမှုလုပ်ငန်း ၂ ခု၊ Keppel REIT Management Limited ၊ the manager of Keppel REIT ၊ a pan-Asian commercial real estate investment trust နှင့် Alpha Investment Partners တို့ ပါဝင်ပါသည်။

**မီဒီယာမေးမြန်းလိုမှုများအတွက် ကျေးဇူးပြု၍ TODAY Ogilvy Public Relations သို့ ဆက်သွယ်ပါ**

ကိုဇော်ရှုဝါ  
M: 09 421012974  
E: [joshua.doiaung@todayogilvy.com](mailto:joshua.doiaung@todayogilvy.com)

Victoria Cook  
M: 09 63681318  
E: [victoria.cook@ogilvy.com](mailto:victoria.cook@ogilvy.com)